

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ॥

ರಾಮಾನುಜೋ ಗುರುವರಸ್ತವರಂಜಿತಾತ್ಮಾ  
ರಾತ್ರಿಂ ದಿವಂ ಮೃದುವಚಾಂಸಿ ಹೃದಿ ಸಂಸ್ಮರಣ ತೇ |  
ಜಾಗರ್ತಿ ದೇವ ತ ಇಮೇಽನುಗತಾ ನ ಚಿಂತ್ಯಂ  
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧ ||

ದುವಾದಿನಸ್ಸಪದಿ ಲೋಕವಿಮೋಹನಾಯ  
ಜಾಗ್ರತ್ಯಕುಂಠಗತಯೋ ವಿದಿಶಾಸು ದಿಕ್ಷು |  
ತತ್ತ್ವಾವಬೋಧನಪಟೋ ಕಲಮೂಲಕಾರ್ಥಿ  
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೨ ||

ವೇದಾಂತದೇಶಿಕಪತೇ ವಿನಿವೇಷ್ಟುಮೀಶಃ  
ಶ್ರೀಮಾನಸೌ ಪ್ರಯತತೇ ವೃಷಶೈಲನಾಥಃ |  
ಸ ತ್ವಾಂ ಆಹಂಯುಜನಗರ್ವವಿಮೋಚನಾಯ  
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೩ ||

ಆಬರ್ಹಣಾಯ ನಿಗಮಾಂತಕ ಜಾತಮಾತ್ರ  
ಬ್ರಾಹ್ಮಣ್ಯವತ್ ವೃಷಲಲೋಕ ಕಥಾವಿಧಾನಾಂ |  
ಆಸ್ತೇ ವಿಪಾಕಸಮಯಸ್ಸಮಯಾವನಾಯ  
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೪ ||

ಸ್ವಾತಂತ್ರ್ಯಮೀಪ್ಸತಿ ವಿಭುಸ್ತ್ವಯಿ ಸರ್ವತಂತ್ರೇ-  
ಷ್ಟೀಶಃ ಕವೇರತನಯಾತಟ ನಿತ್ಯವಾಸೀ |  
ತಲ್ಲೋಕಮಾನ್ಯಪದಮಂಡನ ಭಾಗ್ಯಶಾಲೀ  
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೫ ||

ಅಂಭೋಜ ಮಧ್ಯಮಪಹಾಯ ಹತಾತ್ ರಸಜ್ಞಾಂ  
 ಇಚ್ಛತ್ಯಧಿಷ್ಠಿತುಮಸೌ ತವ ವಾಜಿವಕ್ತ್ರಃ |  
 ಪಶ್ಚಾತ್ ಸಿತಾಂಬುಜ ವಿಕಾಸವಿಧೇಃ ಸ್ವಕಾಂತ್ಯಾ  
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೬ ||

ನಿವೇಷ್ಠುಮಿಚ್ಛಸಿ ಯಥಾಯಥಮಾಭಿರೂಪ್ಯಂ  
 ದೇವಸ್ಯ ಹಸ್ತಿಶಿಖರಿಣ್ಯನಪಾಯಭಿನ್ನಂ |  
 ಸಂಪ್ರಾಪ್ತ ಏಷ ಸಮಯಸ್ಸಮುಪಾಸಿತುಂ ತಂ  
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೭ ||

ಕಲ್ಲೋಲಮಾಲಿನಿ ಕಠೋರಕಠೋಽಪ್ಯುದೇತಿ  
 ಶ್ರೀಮಾನಸಾವುದಿತ ಏವ ಚಕಾಸ್ತನೂರು |  
 ಬ್ರಾಹ್ಮೋ ಮುಹೂರ್ತ ಇಹ ದೈನಿಕಪಾಲನಾಯ  
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೮ ||

ಪಾರಮ್ಯಮೈಶ್ವರಮಮೇಯಮುಪೇಯೂಷೀ ಸಾ  
 ಮಾತಾ ಸಮಸ್ತಜಗತಾಂ ಮಧುವೈರಿಪತ್ನೀ |  
 ಆಶೀರ್ಭಿರಾಹ್ವಯತಿ ಪುತ್ರಮನೂನಶಕ್ತಿಂ  
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೯ ||

ಕಾತರ್ಯಮಾಪ್ಯ ಕಲುಷೀಕೃತ ನೈಜಭಾವಾ  
 ಮೋಹಾಂಧಕಾರಕುಹರೇ ಮನುಜಾ ನಿಮಗ್ನಾಃ |  
 ಕಾಂಕ್ಷಂತಿ ವಕ್ತ್ರ ಹರಿತಾಶ್ವಮುದೀಕ್ಷಿತೈತುಂ  
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧೦ ||

ಶುಕ್ಲೋರ್ಧ್ವಪುಂಡ್ರಪರಿಚಿಹ್ನಿತಫಾಲಭಾಗಾಃ  
 ಕಾಲೋಪಮಾಃ ಕಲುಷಯಂತಿ ಜಗಂತಿ ಪಾಲಾಃ |  
 ಉನ್ಮೂಲ್ಯ ದುವಿಲಸಿತಾನ್ಯುಪಕರ್ತುಮೇಷಾಂ  
 ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧೧ ||

ತತ್ತ್ವಂ ವಿಶಿಷ್ಟಮವಬೋಧಯಿತುಂ ಬುಧಾನಾಂ  
ಆಶಾಸತೇ ದ್ರಮಿಡಮುಖ್ಯಮಹಾನುಭಾವಾಃ |  
ಶ್ರೀಲಕ್ಷ್ಮಣಾರ್ಯ ಸಮಯಾವನಲಬ್ಧಜನ್ಮ  
ವೇದಾಂತದೇಶಿಕ! ಕವೀಶ್ವರ! ಸುಪ್ರಭಾತಂ || ೧೨ ||

ದ್ವೇಧಾವಿಭಕ್ತ ಪರಿವೈಷ್ಣವ ಶಾಸ್ತ್ರನಿಷ್ಠಾಃ  
ಸ್ವಪ್ನಾಧಿಕಾರಭುವಿ ಯದ್ವಿಶಯಂ ಭಜಂತೇ |  
ಗ್ರಂಥಂ ಪ್ರಣೀತುಮಥ ಸಜ್ಜನಸಂಭವಾಖ್ಯಂ  
ವೇದಾಂತದೇಶಿಕ ಗುರೋ! ತವ ಸುಪ್ರಭಾತಂ || ೧೩ ||

|| ಇತಿ ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ಸಂಪೂರ್ಣಂ ||